

بِسْمِ اللّٰہِ الرَّحْمٰنِ الرَّحِیْمِ

فکر و نظر

اجتماعی اجتہاد پر بین الاقوامی سیمینار

بین الاقوامی اسلامی یونیورسٹی کے زیر اہتمام کام کرنے والے علمی ادارے 'ادارہ تحقیقات اسلامی' اسلام آباد نے چند ماہ قبل اجتماعی اجتہاد کے عمل کو متعارف کرانے کی غرض سے اہل علم کا ایک بین الاقوامی سیمینار منعقد کرنے کا فیصلہ کیا۔ ۱۹۔۲۲ مارچ ۲۰۰۵ء تک یہ سیمینار فیصل مسجد سے ملحوظ کیمپس کے آڈیٹوریم میں منعقد ہوا۔ اس سیمینار میں پاکستان سے متعدد اہل علم کے علاوہ انڈیا سے چار معروف علماء کرام.....مولانا جلال الدین عمری، مولانا خالد سیف اللہ رحمانی، ڈاکٹر سعود عالم قاسمی اور مولانا فہیم اختر ندوی.....نے شرکت کی، جبکہ سیمینار کے افتتاحی اجلاس میں شام سے تعلق رکھنے والی عالم اسلام کی عظیم شخصیت ڈاکٹر دہبہ زحلی نے بھی خطاب فرمایا۔ ڈاکٹر زحلی نے اس دور میں اسلامی فقہ پرشاندار علمی کام انجام دیا ہے اور کئی جلدیوں میں پر مشتمل آپ کی کتاب الفقه الاسلامی و ادیلۃ الفقہ مقارن کے موضوع پر ایک اچھوتی تصنیف ہے۔ اسی بنا پر علمی حلقوں میں آپ کو ایک خاص مقام حاصل ہے اور انہیں تحقیقی دبای کی نہایت محترم شخصیت سمجھا جاتا ہے۔

سیمینار میں شرکت کے لئے پاکستان سے ممتاز اہل علم کو بھی دعوت دی گئی تھی کہ اس کے مختلف پہلووں پر اپنے مقالات تحریر کریں۔ تین دن کے اس سیمینار کو آٹھ نشتوں میں تقسیم کیا گیا تھا۔ ہر روز ظہر سے قبل اور بعد میں دو نشستیں ہوتیں، جن میں طشدہ موضوعات پر اہل علم اپنے اپنے مقالات کا خلاصہ ۱۵ سے ۲۰ منٹ میں پیش کرتے، ہر نشست کا آخری نصف گھنٹہ مقالات پیش کرنے والوں سے سوالات کے لئے مخصوص تھا۔ جبکہ مغرب کے بعد خصوصی نشست میں تو سیمینی خطا بات کا انتظام کیا گیا تھا۔

جبیسا کہ سیمینار کا عنوان تین اجزاء پر مشتمل ہے: تصور، ارتقا اور عملی صورتیں.....اسی لحاظ

سے سیمینار کو بھی تین حصوں میں تقسیم کیا گیا تھا۔ سیمینار کا پہلا دن اجتماعی اجتہاد کے صورت کے لئے مخصوص تھا، جب کہ دوسرا دن دنیا بھر میں اس مقصد کے لئے سرگرم اداروں کے تعارف پر مبنی مقالات پڑھے جانا تھا، گویا یہ مجلسیں اس کے ارتقا پر مشتمل تھیں۔ جبکہ تیسرا روز سیمینار کی آخری دو مجلسیں اجتماعی اجتہاد کی بعض تطبیقی عملی صورتوں پر مقالات کے لئے مخصوص تھیں مثلاً کریڈٹ کارڈ، بیمہ کاری یا فیملی پلانگ کے موضوعات پر ہونے والا اجتماعی اجتہاد وغیرہ۔

شعبہ فقہہ و قانون کے انچارج پروفیسر ڈاکٹر محمد طاہر منصوری اس سیمینار کی نظمت کے فرائض انجام دے رہے تھے۔ ان کے ساتھ معاونت کرنے والوں میں جناب قیصر شہزاد، جناب محمد احمد نیز، ڈاکٹر سمیل حسن انچارج شعبہ قرآن و حدیث اور ڈاکٹر عصمت اللہ شریک تھے۔ سیمینار کے متعدد پہلووں پر تو سیمیوں مقالات لکھے گئے جبکہ جائزہ کمپنی نے حسب ذیل ۸ اداروں کے بارے میں تعارفی مقالات کو بھی سیمینار میں شرکت کے لئے منتخب کیا تھا:

مقالات نگار

نام اکارہ

مولانا خالد سیف اللہ رحمانی	اسلامی فقہ اکیڈمی، ائمیا
مولانا محمد صدیق ہزاروی	مجلس شرعی مبارکپور، ائمیا
جناب شہزاد اقبال شام	اسلامی نظریاتی کونسل، پاکستان
جناب مطیع الرحمن	وفاقی شرعی عدالت، پاکستان
جناب الطاف حسین لنگریاں	المجمع الفقهی (رباط) مکہ المکرہ
ڈاکٹر سمیل عبدالغفار حسن	هیئتہ کبار العلماء، سعودی عرب
مجمع البحوث الإسلامية، قاهرہ	ڈاکٹر تاج الدین ازہری
یورپی کونسل برائے افتاء و تحقیق	جناب تنویر احمد

افتتاحی تقریب میں فضیلۃ الشیخ الدکتور وہبة الزحیلی کے علاوہ جناب وسیم سجاد سابق چیئر مین سینٹ اور جناب جسٹس (ر) خلیل الرحمن خاں ریکٹر اسلام یونیورسٹی نے بھی خطاب کیا۔ اس کے بعد مقالات پڑھنے والے تقریباً چھپیں اہل علم کے لئے سیمینار ہال کے درمیان میں راؤ نڈیبل کے گرد نشستیں ترتیب دے دی گئیں جبکہ سامعین ان کے گرد اگر دوستی کے لئے موقوف ہوئے۔

ہال میں اپنی اپنی نشتوں پر براجمان تھے۔ ہال کا مناسب موسم، معیاری ساواں ڈسٹرم اور نشت و برخاست کی موزوں سہولتیں پورے سینیئر پر وقار اور سنجیدگی کا تاثر پیدا کر رہی تھیں۔ سینیئر کے انتظامات و سچع سطح پر کئے گئے تھے، خطاب کرنے والے اہل علم کو آدمورفت کے پر تپاک انتظامات کے علاوہ قیام و طعام کی سہولتیں، پڑھے جانے والے مقالات پر مشتمل کتاب، ادارہ کی منتخب مطبوعات اور ایک بیگ کا تخفہ بھی دیا گیا۔ ادارہ تحقیقاتِ اسلامی کا بیشتر عملہ تین روز تک سینیئر کے انتظامات اور مندو بین کی خدمت میں مشغول رہا۔ ادارہ تحقیقاتِ اسلامی کے سینئر ارکین بھی سینیئر میں باقاعدگی سے شرکت کرتے رہے جبکہ دیگر شرکا میں یونیورسٹی کے طلباء اور اسلام آباد کے علم دوست حضرات شامل تھے۔

ادارہ کا یہ سینیئر اپنے مقصد اور نوعیت کے اعتبار سے واقعتاً قبل قدر کاوش ہے۔ سرکاری اداروں میں عموماً سرد مہری کا جو روایہ پایا جاتا ہے، یہ ادارہ اس سے خالی اور علمی رہنمائی کا حامل ہے۔ اسلامی علوم کے مختلف میدانوں میں یہ ادارہ ملتِ اسلامیہ کی کئی اہم ضرورتوں کی تکمیل کر رہا ہے۔ اسی ادارے سے عربی اور انگریزی جرائد کے علاوہ برسہا برس سے 'فکر و نظر' کے نام سے اردو زبان میں تحقیقی مجلہ بھی شائع ہوتا ہے جو اپنی خدمات کی بنی اپر ایک وقیع حیثیت رکھتا ہے۔ اس ادارے کی فعالیت کے متعدد پہلووں میں سے ایک نمایاں پہلو تسلسل سے مختلف علمی موضوعات پر سینیئر ز کا انعقاد بھی ہے۔ انہی چند سالوں کے دوران یہاں دو سینیئر ہو چکے ہیں جن میں سے ایک ۱۹۹۸ء کا اکتوبر ۱۹۹۸ء کو 'بین الاقوامی امام ابوحنیفہ کانفرنس' کے نام سے اور دوسرا 'بر صغیر' میں مطالعہ حدیث کے موضوع پر ۲۱، ۲۲، ۲۳ اپریل ۲۰۰۳ء کو ہونے والا قومی سینیئر ہے۔ حالیہ سینیئر اسی تسلسل کی ایک کڑی ہے۔ وطن عزیز میں جہاں آزادانہ علمی و تحقیقی رہنمائی روبرہ زوال ہیں اور مختلف نظریات اور کاوشوں کو تعصبات کے دائرے میں رکھ کر رہی پر کھا جاتا ہے، وہاں ایسے اہم موضوعات پر ملک بھر کے اہل علم کو دعوت تحقیق دینا اور انہیں مل بیٹھنے کا موقع فراہم کرنا ایک قبل قدر کوشش ہے۔ اول الذکر سینیئر کی رواداد ماہنامہ 'محدث لاهور' کے نومبر ۱۹۹۸ء کے شمارے میں حافظ صلاح الدین یوسف صاحب کے قلم سے شائع ہوئی تھی، اس میں حافظ صاحب نے ان جذبات کا اظہار کیا:

”اس اہم نوعیت کے سیمینار میں اختلافی مسائل بھی زیر بحث آئے، نقد و جرح کا سلسلہ بھی جاری رہا لیکن کسی بھی مرحلے پر بد مرگی پیدا نہ ہوئی، نہ فکر و رائے کے اختلاف میں شدت کا اظہار ہوا۔“
انہوں نے منتظمین کے حسن انتظام کو سراہتے ہوئے لکھا:

”پوری غیر جانبداری سے، کسی مکتب فکر کے جذبات کو مجروح کئے بغیر ایسے سیمیناروں کا علم تحقیق کے لئے انعقاد ادارہ تحقیقاتِ اسلامی کا ایک قابل ستائش کردار ہے، اس علمی روایہ کو دیگر اداروں کے لئے بھی مشغل راہ ہونا چاہئے۔“ (محدث، نومبر ۱۹۹۸ء، ص ۵۹)

سیمینار کے تین دنوں میں حاضرین کو ممتاز اہل علم کے علمی جواہر سے استفادہ کا خوب خوب موقع ملا، ان کے خطابات کا خلاصہ پیش کرنا تو شاید یہاں ممکن نہیں کیونکہ وہاں پیش کردہ ان کے خطابات بھی ان کے مقابلوں کی تشخیص پر ہی مبنی تھے جس میں مقالہ کے اہم پیراگراف کو پڑھ کر سنایا گیا تھا۔ یہ مقالات کتابی صورت میں تمام خطاب کرنے والوں کو تقسیم کر دیے گئے تھے، یہاں ہم ان خطابات کے بعض حصوں پر ہی اکتفا کریں گے، علمی نوعیت کے استدلال کو بہتر انداز میں سمجھنے کے لئے ان کی مکمل تحریریں ہی کارآمد ہوں گی۔

ماضی میں اجتماعی اجتہاد

ماضی میں اجتماعی اجتہاد کے وجود کے بارے میں انڈیا سے تشریف لانے والے مشہور سکالر مولانا جلال الدین عمری نے اپنا نقطہ نظر بیان کرتے ہوئے فرمایا کہ فقرِ اسلامی کی تاریخ میں یہ تصور ہمیں نہیں ملتا اور نہ ہی اس نام کی کسی اصطلاح کا وجود ماضی میں دکھائی دیتا ہے۔ اسلامی فقہ میں کہیں بھی یہ نہیں پڑتے چلتا کہ فلاں رائے تو انفرادی اجتہاد ہے اور فلاں رائے اجتماعی اجتہاد کے نتیجے میں حاصل ہوئی ہے۔ ایسے ہی اجتہاد سے قبل مشاورت کرنے یا نہ کرنے کے بارے میں مروجہ اصول فقہ کوئی رہنمائی نہیں دیتے کہ اس کی ضرورت ہے یا نہیں اور اس کو انفرادی اجتہاد پر کس پہلو سے برتری حاصل ہے؟ مولانا عمری نے کہا کہ اس تاریخی حقیقت کے باوجود اگرمل جل کر اجتہادی عمل میں شرکت کر لی جائے تو اس میں بظاہر کوئی مضافات نہیں آتا۔

البتہ سیمینار میں شریک کئی اہل علم نے دورِ نبویؐ میں بھی اس کے وجود کا دعویٰ کیا۔ انہوں نے دورِ نبویؐ میں مختلف غزوات: بدر، احد اور احزاب کے سلسلے میں ہونے والے مشوروں کو

اجتماعی اجتہاد بتاتے ہوئے اسیر ان بدر، صلح حدیبیہ، واقعہ افک کے وقت رسول اللہ ﷺ کی مشاورت کو بھی اسی قبیل سے قرار دیا۔

البتہ ان حضرات نے اس امر کی نشاندہی کی ضرورت محسوس نہ کی کہ مذکورہ بالا مشاورت کا زیادہ تر تعلق دنیا کے تدبیری امور سے ہے، ان میں الہامی ہدایت سے استنباط جسے اجتہاد کہا جاتا ہے، کاغذ بہت کم ہے۔ یہاں یہ نکتہ قابل غور ہے کہ کیا مجرد مشاورت، شرعی اجتہاد کی بنیاد بن سکتی ہے یا اسے مصادروفہ میں شامل کیا جاسکتا ہے؟

خلفاء رابعہ کے دور سے بھی اجتماعی اجتہاد کی کئی مثالیں پیش کی گئیں جن میں لشکر اسامہؓ کی رواگی، منکرین زکوٰۃ سے جنگ، جمع قرآن کا مسئلہ اور حاصل عراق کے بارے میں مشاورتیں

☆ اصطلاحات اور الفاظ کا موزوں اور برعکل استعمال ہی زیادہ محتاط روش ہے۔ اجتہاد تو کسی امر کی شرعی حیثیت کے نعین کے لئے ہوتا ہے جبکہ تدبیر یا مشاورت کسی امر کے جائز طریقوں میں سے کوئی موزوں طریقہ استعمال کرنے پر ہوتی ہے جیسا کہ خلفاء کی مشاورت کے بارے میں صحیح بخاری میں آتا ہے کہ وہ صرف جائز امور میں ہی اسے منعقد کیا کرتے: وَكَانَتِ الْأَئْمَةُ بَعْدَ النَّبِيِّ ﷺ يَسْتَشَبِّهُونَ الْأَمْنَاءُ مِنْ أَهْلِ الْعِلْمِ فِي الْأَمْوَالِ الْمُبَاحَةِ لِيَأْخُذُوا بِأَسْهَلِهَا۔ اُولُو الذِّكْرِ کی بنیاد شریعت کی رہنمائی ہوتی ہے جس کے الٰل مہرین شریعت ہیں جبکہ ثانی الذکر میں مشاورت ہی بنیادی عامل ہوتی ہے اور اس کے بعد امیر کے فیصلے سے کوئی بھی پہلو اختیار کیا جاسکتا ہے۔ مثال کے طور پر جنگ کرنے کا طریقہ کار کیا ہو؟ لشکر کی ترتیب کیا ہوا اور اسے کس مقام پر کھڑا کیا جائے؟ ان میں یہ پہلو کہ کن کے خلاف جنگ کرنا جائز ہو جاتا ہے؟ تو اجتہاد پر موقوف ہے لیکن اس کے طریقہ کار میں تدبیری پہلو غالب ہے جو مشاورت کے ذریعے حاصل ہوتا ہے۔ بنگر بدر میں پاؤ ڈالنے کے مسئلہ پر مخاہبؓ بن منذر رک نبی کریمؐ سے مکالمہ اس کی نمایاں مثال ہے۔ (متدرک حاکم: ۵۸۰۱) ایسے ہی ثریک کے بارے میں بنایا جانے والے نظام اور اس سلسلے میں کئے جانے والے غور و فکر کو اجتہاد سے تعبیر کرنا درست نہ ہوگا۔

شورائی اجتہاد میں دونوں پہلو یہی وقت جمع ہو رہے ہیں۔ گویا عمل اجتہاد میں مسئلہ کے مختلف پہلوؤں پر شرعی دلائل کی نشاندہی تو مشاورت سے حاصل ہو سکتی ہے لیکن اس کے بعد نتیجہ کے حصول میں ہر مجتہد منفرد ہوتا ہے۔ جن میں اتفاقی رائے اتفاقاً تو ہو سکتا ہے، لیکن انہیں اتفاقی رائے پر مجبور نہیں کیا جاسکتا۔ مشاورت کا تعلق اگر شریعت کے نظر نظر کے بارے میں دلائل و استنباط کی نشاندہی سے ہو تو یہ مشاورت یا تباہہ خیال پیش آمدہ مسئلہ پر اجتہاد میں معاونت کی ایک صورت ہے۔

انتظامی اور تدبیری امور میں مشاورت کا ایک نظام ہے جس میں امیر فیصلہ کرنے کے خصوصی اختیارات بھی استعمال کرتا ہے۔ دنیاوی امور میں امیر کو حاصل ان اختیارات کی تو شریعت میں گنجائش ملتی ہے لیکن دینی امور کی تعبیر میں امیر کے دیگر الٰل علم پر اس ترجیحی اختیار کی اسلام میں حمایت نہیں پائی جاتی۔

شامل ہیں۔ جامعہ اسلامیہ امدادیہ، فیصل آباد کے اُستاذ مولانا محمد زاہد نے صحابہؓ تابعینؓ اور ائمہ اسلافؓ کے ادوار میں تبادلہ خیال کے متعدد واقعات کو اجتماعی اجتہاد قرار دیا۔

اجتماعی اجتہاد میں قابل لحاظ امور

مولانا حافظ عبد الرحمن مدñی نے اپنے خطاب کا آغاز ہی اس بات سے کیا کہ اجتماعی کام ہمیشہ انفرادی محنت سے بڑھ کر مفید اور پہلو دار ہوتا ہے اور اس کی اہمیت سے انکار ممکن نہیں۔ البته مولانا نے اپنے خطاب میں شریعت اور فقہ کا فرق کرتے ہوئے کتاب و سنت سے مستبط فقہ و اجتہاد (خواہ انفرادی ہو یا اجتماعی) کے بارے میں اس امر پر روشنی ڈالی کہ کیا ایسا اجتہاد شریعت (کتاب و سنت) کے قائم مقام ہو سکتا ہے؟ آپ نے کہا کہ ماضی قریب میں مسلمان حکومتوں کی وہ مسامی جن کے ذریعے شریعت کی جزوی قانون سازی کر کے اسے نافذ کرنے کا دعویٰ کیا گیا، کو اجتماعی اجتہاد کی مثال کے طور پر پیش کیا جاتا ہے حالانکہ تھوڑی مدت میں ہی یہ قوانین برابر بدلتے رہے۔ بدلتی ہوئی چیز کو اتحارٹی کیسے قرار دیا جاسکتا ہے؟ انہوں نے زور دے کر کہا کہ کیا انسان الہامی کلام کو اپنے الفاظ میں منتقل کر کے بہتر قانون سازی کرنے پر قدرت رکھتا ہے؟ حاکم ہو یا قاضی اور مفتی، قرآن کی رو سے سب ما انزل اللہ سے فیصلہ کرنے کے ہی پابند ہیں۔ جب یہ لوگ انسانوں کی تعبیر یا ان کے وضع کردہ قوانین سے فیصلہ شریعت (کتاب و سنت) کی روشنی میں ہی تیار کیا گیا ہو کیونکہ ایسا اجتہاد بہر حال فقہ ہو گا جس میں تعدد لازمی ہوتا ہے جبکہ ”محمدی شریعت“ ایک ہے۔ اس میں احکام کا تنوع تو ہو سکتا ہے، تعدد و اختلاف محال ہے۔ انہوں نے پاکستان میں نافذ اسلامی قوانین (حدود و قصاص) کی بعض کو تاہیوں کو مثالوں سے واضح کیا کہ شریعت اسلامیہ کو انسانی الفاظ میں ڈھال لینے کی بنا پر اس کی تطبیق میں کیسی مشکلیں پیدا ہو جاتی ہیں بلکہ بہت سی وسعتوں سے ہاتھ دھونا پڑتا ہے۔ حافظ صلاح الدین یوسف نے اپنے مقالے میں علامہ اقبالؒ کے تصور پار لیمانی اجتہاد کا تفصیل سے جائزہ لیا۔ اس سلسلے میں انہوں نے ترکی کی گرینڈ نیشنل اسٹبلی کے مزعومہ اجتہادات اور اتنا ترک ازم کے مضر اثرات کی بھی نشاندہی کی۔ انہوں نے ڈاکٹر محمد یوسف

گوارا یہ کی کتاب 'اقبال اور اجتہاد' میں پیش کردہ فلسفے پر تنقید کرتے ہوئے علامہ اقبال کی ملی خدمات کے بھرپور اعتراف کے باوجود اس بارے میں علامہ کی رائے کو کمزور قرار دیا اور کہا کہ سید سلیمان ندوی کے پیش کردہ بعض اقتباسات کی روشنی میں یہ پتہ چلتا ہے کہ علامہ مرحوم نے اس نقطہ نظر سے بعد میں رجوع کر لیا تھا۔ حافظ صاحب نے اجتہاد کا حق عام اداکین پارلیمنٹ کی بجائے اسلامی درک و بصیرت رکھنے والے ماہر علماء کرام کے لئے مخصوص کرنے پر زور دیا۔

حافظ صلاح الدین یوسف صاحب نے اپنے خطاب میں یہ امر خوش آئند قرار دیا کہ ایک وقت تھا جب ادارہ تحقیقاتِ اسلامی میں تجدید پسند حضرات کی کھپت زیادہ تھی لیکن اب الحمد للہ صورت حال بہت مختلف ہے اور ادارہ تحقیقاتِ اسلامی کے رفتہ بہت اچھا کام کر رہے ہیں لیکن ملک میں اب بھی ایسے حضرات موجود ہیں جو ایک طرف معروف مسلمان اسلامیہ مثلاً حد رحم، معراج جسمانی، نزول عیسیٰ، ظہورِ امام مہدی وغیرہ کے منکر ہیں تو دوسری طرف یہ گروہ طوائف کلچر (رض و سرود اور گانے بجانے) کو شریعت اسلامیہ کی رو سے پسندیدہ قرار دے رہا ہے۔ ادارہ تحقیقاتِ اسلامی کے سلیم الفکر منتظمین کی طرف سے ایسے لوگوں کی حوصلہ لٹکنی ہوئی چاہیے۔ اس خطاب کے دوران جاوید احمد غامدی بھی موجود تھے۔

سینیما کے توسیعی خطابات میں جناب جاوید احمد غامدی کا خطاب سب سے پہلا تھا۔ انہوں نے علمی اصطلاحات کی نئی تعبیروں کی روایت برقرار رکھتے ہوئے اجتہاد کی تعریف میں بھی عام اہل علم سے جدا گانہ نقطہ نظر پانیا۔ انہوں نے معاذ بن جبل کی مشہور حدیث میں وارد لفظ اجتہد برائی سے استدلال کرتے ہوئے کہا کہ زندگی کے بہت سے پہلووں پر شریعت کی رہنمائی موجود نہیں ہے، اس لئے وہاں پر انسان کو اپنی عقل و رائے سے کام لیانا چاہئے۔ انہوں نے کہا کہ قرآن قطعی الثبوت ہونے کے علاوہ قطعی الدلالہ بھی ہے، اس کے لئے آپ نے مولانا فراہی کے قول: القرآن لا يحتمل إلا تاویلا واحدا کا حوالہ دیا اور کہا کہ قرآن ہر مسئلہ کے بارے میں میزان کی حیثیت رکھتا ہے۔ کلام کی تفہیم کے حوالے سے جناب جاوید غامدی نے کہا کہ بعض چیزیں متكلّم کے ذہن میں کلام کے وقت ہی متشقّی ہوتی ہیں، اس لئے ان کو خارج سمجھنے میں کوئی زیادہ تر وہ نہیں کرنا چاہئے اور ایسے مستثنیات کا تعین

عقل سے از خود ہو جاتا ہے۔ اس سے غالباً آپ غلام احمد پرویز کے پیش کردہ نظریہ پر تبصرہ کر رہے تھے جو انہوں نے مختلف خلافات کے اوّلیات کے حوالہ سے پیش کیا ہے۔ آپ نے گھنٹہ بھر کے خطاب میں متعدد نازک مسائل پر محتاط و لہجہ اپناتے ہوئے اپنے بعض نظریات کی تائید میں اشارتاً گفتگو کی۔

تو سیمی خطابات کی پہلی نشست کی صدرارت جناب ڈاکٹر محمود احمد غازی کر رہے تھے۔ تبصرہ کرتے ہوئے ڈاکٹر غازی نے جاوید احمد غامدی کی بہت سی آراء کو بحث طلب قرار دیا اور کہا کہ آپ بذاتِ خود ایک مستقل مکتب فکر کے بانی[☆] ہیں۔ انہوں نے قرآنی آیات کی صرف ایک ہی تفسیر ممکن ہونے کے دعوے کو بھی علام کی نظر میں اجنبی قرار دیتے ہوئے یہ سوال اٹھایا کہ اگر یہ مان لیا جائے تو پھر آج تک مفسرین قرآن کریم کی کئی آیات کی متنوع تفسیریں کیوں کرتے چلے آرہے ہیں؟

پہلے روز کی نشتوں میں اجتہاد کے حوالے سے تو بہت سی باتیں کہی گئیں لیکن اجتہاد کے متوازن فکر کے علاوہ اس میں اجتماعیت کے تصور کو زیادہ نکھارنا نہ جاسکا۔ اجتماعی اجتہاد کی جو خصوصیت اسے عام اجتہاد سے ممتاز کرتی ہے، وہ اجتماعیت کا وصف ہے اور اس اجتماعیت کے لوازمات پر گفتگو ہونا اس سینما کی ضرورت تھی، اور انہی پہلوؤں پر بحث مباحثہ کے ذریعے جل کر اسلامی موقف کو نکھارنے میں مدد ملتی۔ (اس سلسلے میں رقم کا مختصر مضمون ملاحظہ فرمائیں)

رقم الحروف کو اس سے قبل مختلف بین الاقوامی ندوات میں شرکت کا موقع ملا ہے، ایسے سینما روں میں آغاز میں ہی مطلوبہ موضوع کی حدود کا تعین کیا جاتا ہے، بالخصوص جبکہ وہ سابقہ لڑپچر میں زیادہ متعارف نہ ہو۔ ایسے ہی ان سینما روں میں خطابات کے بعد حاضرین میں سے فضل مبصرین کو بھی دعوت دی جاتی ہے اور وہ پیش کردہ خطاب کے تشنه وضاحت پہلوؤں کا احاطہ کرنے کی کوشش کرتے ہیں اور اس موضوع پر اپنا نقطہ نظر بھی پیش کرتے ہیں۔ گویا اس نوعیت کے سینما روں میں مقررین کے علاوہ سامعین کی نمائندگی بھی شامل ہوتی ہے کیونکہ

☆ مستقل مکتب فکر کا بانی ہونا کیا جملہ توصیف ہے یا کچھ اور؟ غامدی مکتب فکر نے اس دور میں جن افکار و نظریات کو پروان چڑھایا ہے وہ سرید، اسلام جیر اچپوری اور پرویز کے افکار کا ہی تسلسل ہیں۔ غور کریں کہ اس مکتب فکر نے موجودہ دور میں اسلام کی خدمت کی ہے یا مسلمانوں اسلامیہ سے اخراج کا رستہ اپنایا ہے؟

ایسے موضوعات کے سامعین بھی معقول علمی صلاحیت کے حامل ہوتے ہیں۔ پیش نظر سیمینار میں اس ضرورت کی جزوی تکمیل کے لئے روزانہ تو سیمی خطابات کا تصور تو موجود تھا لیکن اس پر بوجہ درست عمل نہ ہو سکا۔ چاہئے تو یہ تھا کہ دن بھر میں ہونے والے مقالات میں تشنہ پہلووں کی وضاحت وہاں کی جاتی، ایسے ہی مقالہ پیش کرنے والے کو بھی وضاحت کا موقع ملتا لیکن اس کے بجائے نئے سرے سے کچھ مزید پہلووں پر بحث کھول دینے سے وہ مقصد حاصل نہیں ہو سکا۔

صرف قرآن و حدیث کی اتباع اور فقہی آراء سے آزادانہ استفادہ

دینی مدارس کی نفڑا سے باہر جو اہل علم اسلامی علوم کی خدمت کر رہے ہیں، ان میں یہ احساس روز بروز پختہ ہوتا جا رہا ہے کہ مختلف فقہی ممالک میں بعد کی لکیریں کھیچ کر اسلام کو درپیش چیلنجز کا سامنا کرنا شاید ممکن نہ ہو۔ اس لئے یہ سیمینار جس میں زیادہ تر نمائندگی مدارس سے باہر عصری جامعات سے وابستہ اہل علم کی تھی، میں یہ خیال پر تکرار پیش کیا گیا ہے کہ یہ دور ہم سے فقہی دائروں سے بالاتر ہو کر اسلامی تعلیمات کی بہتر تفہیم کا تقاضا کرتا ہے۔

﴿بین الاقوامی اسلامی یونیورسٹی کے صدر جناب ڈاکٹر محمود احمد غازی نے پہلے روز اپنے تو سیمی خطا ب میں فرمایا کہ

”کاش ہم اس دور میں واپس لوٹ سکیں جو اسلام کی ابتدائی چار صدیوں کا دور ہے۔ ان ابتدائی چار صدیوں میں جس طرح صحابہ کرام، تابعین[ؒ] اور انہمہ اسلاف فقہی حدیثیوں سے آزاد ہو کر اسلام کو سمجھنے سمجھانے کی کوشش کرتے تھے، یہی رجحان اسلام کی وسعتوں سے ہمیں بہتر مستفید ہونے کا موقع فراہم کرتا ہے۔“

واضح رہے کہ ابتدائی چار صدیوں کے بعد بقول شاہ ولی اللہ محدث دہلوی[ؒ] امت مسلمہ تقلید اور مختلف فقہی مذاہب میں بٹ گئی تھی اور ہر شخص کا تعارف ایک مخصوص فقة کے حوالے سے کیا جانے لگا تھا۔ لیکن اب نئے دور میں یہ رجحان آہستہ آہستہ تبدیل ہوتا نظر آ رہا ہے۔ اس رجحان کی نشاندہی کے لئے جناب محمود غازی نے اپنے خطاب میں ایک نئی اصطلاح متعارف کرائی: ”آج دنیا نے اسلام ایک نئی فقة کی طرف بڑھ رہی ہے۔ اگر کوئی نئی اصطلاح استعمال کرنے کی اجازت دی جائے تو میں عرض کروں گا کہ ایک کاسمو پولین فقة وجود میں آ رہی

ہے۔ اس اصطلاح سے ہماری مراد یہ ہے کہ اب یہ رجحان روز بروز تقویت کپڑتا چاہا ہے کہ تمام فقہی مذاہب کو اور تمام فقہاءِ اسلام کے فقہی ذخیرے اور ورنے کو مشترکہ فکری اور علمی ذخیرہ قرار دیا جائے۔ اور امتِ مسلمہ کی مشترکہ کاؤنٹ اور مشترکہ ثروت سمجھ کر اس سے استفادہ کیا جائے۔ آج بہت تیزی سے ایسی فقہ وجود میں آ رہی ہے جو فقہِ حنبلی، حنفی یا شافعی کے نام سے موسم نہیں کی جاسکتی بلکہ اس کو صرف فقہِ اسلامی کے نام سے ہی موسوم کیا جاسکتا ہے۔

آنندہ پیچا سالوں میں یہ کاسمو پولیشن فقہ (اس کو جو بھی عنوان دیا جائے) پوری دنیا سے اسلام کو اپنے اثر میں لے لے گی اور مدارسِ فقہ یا مکاتبِ فقہ کی اہمیت بڑی حد تک تاریخی ہو کر رہ جائے گی۔ علی سبیل المثال اسلامی بیننگ یا ایسے ہی دوسرے موضوعات پر جو ادب یا لٹریچر سامنے آیا ہے اور تیزی کے ساتھ آ رہا ہے، اس کو حنفی بیننگ، شافعی بیننگ یا حنبلی بیننگ قرار نہیں دیا جاسکتا۔ اس میں حنفی، شافعی، ماکی اور حنبلی فقہاء کے اجتہادات اور فرمودات سے یکساں استفادہ کیا گیا ہے۔“ (عصر حاضر میں اجتہاد اور اس کی قابل عمل صورتیں ص ۲، ۳)

جناب ڈاکٹر محمود احمد غازی جیسی فاضل شخصیت سے ایسے جذبات کا اظہار ایک خوش آئندہ خیالات کو پیش کرنے پر آپ کو مبارک باد دی اور آپ کے افکار کی تحسین فرمائی۔

یہی بات اجتماعی اجتہاد کے اسالیب، پرروشنی ڈالتے ہوئے بہاولپور یونیورسٹی کے شعبۂ علوم اسلامیہ کے پروفیسر شیر احمد جامی نے سینما میں بڑے مؤثر انداز میں کہی۔ آپ لکھتے ہیں:

”اس سلسلہ میں اہل السنّت والجماعت کے تمام فرقوں میں روا داری کی اسپرٹ پیدا ہونا بہت ضروری ہے۔ لوگ حنفی اور اہل حدیث، شافعی اور حنبلی کی اصطلاحات میں بات کرنا چھوڑ دیں، فقہ خواہ امام ابوحنیفہؓ کی ہو یا امام مالکؓ کی، امام شافعیؓ کی ہو یا امام احمد بن حنبلؓ کی، سب ہماری اپنی قبیلی ہیں۔ یہ سب ائمہ بھی ہمارے مشترکہ امام ہیں۔ ان میں سے کسی کے خلاف یا کسی کے حق میں بے جا تھسب میں ہمیں بیتلانہیں ہونا چاہئے۔“

صحیح اصول یہ ہے کہ مختلف مسائل میں جس کا اجتہاد بھی قرآن و سنت کے زیادہ موافق اور حالات و مصالح سے زیادہ ہم آہنگ نظر آئے، اسے اختیار کر لیں۔ ہمیں تاکید بھی اسی چیز کی ہے۔ اجتہادی مسائل میں اسلام نے ہمیں امام ابوحنیفہؓ یا امام شافعیؓ کی یا دیگر ائمہؓ کی فقہ کی پیروی کی ہدایت نہیں کی۔ بلکہ اسی اجتہاد کی پیروی کرنے کا حکم دیا ہے جو کتاب و سنت کے زیادہ موافق اور قریب ترین ہو۔“ (مقالات سینما بر اجتماعی اجتہاد: ص ۷۵، ۷۶)

صفحہ ۸۲ پر آپ مزید لکھتے ہیں:

”جو شخص کتاب و سنت پر عمل کرتا ہے، وہ دین پر عمل کرتا ہے۔ کتاب و سنت سے ہٹ کر کسی مسلک کو اللہ تعالیٰ نے اتباع اور اطاعت کے لئے مقرر نہیں فرمایا۔ اللہ کی طرف سے اطاعت کے لئے نامزد اور معین اللہ کے نبی اور وہ دین ہے جو کتاب و سنت کی شکل میں ہمارے پاس موجود ہے۔ قرآن و سنت نے اولی الامر فقہا کی اطاعت کو بھی لازم کیا ہے، لیکن وہ اس بات کے ساتھ مشروط ہے کہ کتاب و سنت کے تابع ہو، اس سے متعارض یا متصادم نہ ہو۔ اگر کتاب و سنت سے متعارض ہو تو پھر فقہا کی نہیں بلکہ قرآن و سنت کی ہی اطاعت کی جائے گی۔“

ایسی ہی بات حافظ صلاح الدین یوسف نے اسی سینیما میں پیش کردہ اپنے مقالہ میں کہی:
”اجتہادی کمیٹی کو فقہی مسلک سے بالا ہونا چاہئے اور کسی بھی فقہی مسلک کی بالادستی اس پر نہیں ہونی چاہئے، یہ بالکل صحیح ہے۔“ (مقالات سینیما: ص ۱۶۶)

﴿ مصفي او ر عقد الجيد سے شاه ولی اللہ دہلویؒ کے اقتباس پیش کرنے کے بعد آپ لکھتے ہیں: ”فقہانے اپنے حالات اور عرف کے مطابق اجتہاد کیا اور شرعی احکام متنبّط کئے۔ اب حالات کے تقاضے اور ان کی نوعیتیں مختلف ہیں۔ عرف بدل چکے ہیں اور نئی تہذیب کی بولمنیوں نے بہت سی نئی مشکلات اور پیچیدگیاں پیدا کر دی ہیں۔ ان حالات میں گذشتہ صدیوں کے فقہا کے اجتہادی احکام کو من و عن نافذ کرنے پر اصرار مقول طریقہ نہیں ہوگا۔ نہ اکثریت والقیت کا راگ الپنا مناسب ہوگا۔ اصل چیز قرآن و حدیث کی برتری اور عوام کی سہولت ہے۔ اس نقطہ نظر کے بعد کسی بھی فقہ کو بنیاد بنا لیا جائے لیکن دیگر فہموں سے بھی استفادہ کیا جائے اور جو فقہی مسئلہ موجودہ زمانے کے مقتضیات سے زیادہ ہم آہنگ اور ارفق بالناس ہو، اسے اپنالیا جائے۔ قطع نظر اس کے کہ وہ مسئلہ فقہ حنفی کا ہو یا فقہ شافعی کا، فقہ مالکی کا ہو یا فقہ حنبلی کا۔ اس طریقے اس تقلیدی جمود، حزبی تعصب اور گروہ بنندی کی بھی حوصلہ لٹکنی ہوگی جس کو اسلامی نظام کے نفاذ میں رکاوٹ باور کرایا جاتا ہے اور عصری مسائل کا حل بھی سہل تر ہو جائے گا۔“ (مقالات سینیما: ص ۱۶۸)

﴿ قاہرہ کے مجمع البحوث الاسلامی کا تعارف کرتے ہوئے جناب ڈاکٹر تاج الدین ازہری نے شیخ الازہر کے اس تحفظ کا سینیما میں بطور خاص ذکر کیا، آپ لکھتے ہیں:
”شیخ الازہر نے اپنے ماتحت مفتیان کو سوالات بھیجنہا شروع کر دیے۔ ان میں سے ہر ایک اپنے مسلک کا لحاظ کرتے ہوئے جواب دے دیتا جو اگرچہ علمی طور پر تو درست ہوتا مگر ہمیشہ

یہ ڈر لگا رہتا کہ اس سے اسلامی اخوت اور وحدت معاشرہ متاثر نہ ہو جائے۔ یہ ایک بڑا خوف تھا جس کے ازالے کے لئے شیخ الازہر مصطفیٰ مراغی نے ۱۹۳۵ء میں چاروں ممالک کے علماء کو نمائندگی دیتے ہوئے ایک کمیٹی لجنۃ کبار العلماء قائم کی اور انہیں تلقین فرمائی کرو۔ کسی خاص مسلک کی قید کے بغیر راجح دلیل، آسانی، عرف عام اور حالات کو مد نظر رکھتے ہوئے اس طرح فتویٰ دیں کہ امت کی بہتری ہوا اور شرکوم سے کم کیا جاسکے۔” (ص ۲۲۸)

﴿ مولانا حافظ عبد الرحمن مدنی نے سینما کے پہلے روز کیے جانے والے سوالات کا

جواب دیتے ہوئے کہا:

”فقہا کے مقاوی اور فیصلوں کی حیثیت ایک نظری کی حد تک ہے، جس کا مجتہدین کو پابند نہیں کیا جاسکتا۔ ہمارے ہاں عدالتی نظائر کی پابندی کا تصور برطانیہ سے درآمدہ ہے کیونکہ برطانیہ میں تحریری قانون کی بجائے عدالتی نظائر ہی قانونی حیثیت رکھتے ہیں جبکہ فرانس میں چونکہ دفعہ وار قانون موجود ہے، اسلئے فرانسیسی عدالتی نظام میں نظائر کو یہ حیثیت حاصل نہیں۔“

﴿ سینما کے دوران اجتہاد کے موضوع پر ہونے والے اُنہیں مذاکرہ میں روشن خیالی اور

آزادی فکر کے بارے میں میزبان کے سوال کا جواب دیتے ہوئے انہوں نے کہا کہ

”ہمارے ہاں گذشتہ چند صدیاں مذہبی تنگ نظری اور اپنے اپنے دائروں کے اندر رہتے ہوئے اسلام کو سمجھنے کی کوششوں میں صرف ہوئی ہیں۔ جبکہ آزادی فکر اور روشن خیالی کا صحیح تصور یہ ہے کہ صرف کتاب و سنت کی پابندی اختیار کی جائے اور انہمہ اسلامؐ سے استفادہ کرتے ہوئے ان کی دینی رائے کو کتاب و سنت کی روشنی میں ہی سمجھا جائے۔ ایسی فکری آزادی سے ہی جدید دور کے مسائل کو حل کیا جاسکتا ہے۔“

﴿ رابطہ عالم اسلامی کی فقہ کمیٹی کا تعارف کرتے ہوئے الطاف حسین لنگڑیاں لکھتے ہیں:

”جمع کا مسلک و سعی المشربی رہا ہے اور وہ لامسلکی اجتہاد کا قائل ہے۔ مختلف مکاتب فقہ اور دنیا کے مختلف خطوں سے علماء سے تعلق رکھنے کے باوجود مقاصد شریعہ کی پاسداری کرتے ہوئے یہاں تمام مکاتب فکر کی آراء سے استفادہ کیا جاتا ہے۔“

فقہی اختلاف کے بارے میں جمع کی رائے یہ ہے کہ اس کے پس پشت کچھ علمی اسباب ہیں جن میں اللہ کی عظیم حکمت اور بندوں پر اس کی رحمت کا فرمایا ہے۔ اس کی وجہ سے نصوص سے استنباط احکام کے دائروں میں وسعت پیدا ہوئی ہے۔ یہ اختلاف ایک عظیم تر نعمت اور عظیم فقہی قانونی سرمایہ ہے۔ اگر کبھی ایک مسلک کے لحاظ سے کوئی تنگی و دشواری پیش آ جاتی ہے تو

دوسرے مسلک میں اس کے لئے کشاش و آسانی میسر رہتی ہے۔“ (مقالات: ص ۳۰۵)

اسی سے ملتے جلتے خیالات کا اظہار مختلف مقررین کی طرف سے ہوتا رہا جس کا حاصل یہ ہے کہ عصری مسائل سے آگاہی رکھنے والے اہل علم فقہی حد بندیوں میں مقید ہو کر ان مسائل کا حل کرنے کے بجائے اب وسیع تر اسلامی فقہی ذخیرے سے آزادانہ استفادے کا موقف اپنا رہے ہیں۔ اور اجتماعی اجتہاد کا تصور متعارف کرانے کی وجہ بھی مختلف نقطے ہائے نظر سے استفادہ کرنے کی ضرورت کا ایک اعتراف اور اظہار ہے۔ یہ امر خوش آئند ہے کہ فقہی حد بندیوں سے نکل کر اسلام کو درپیش چیلنج کا جواب مشترکہ علمی سرمائے سے دیا جائے۔

جن اہل علم کو زمانے کے بدلتے تقاضوں سے زیادہ واسطہ پیش نہیں آتا بلکہ مسلم معاشرے کے روایتی مسائل سے ہی انہیں پالا پڑتا رہتا ہے، وہ ابھی تو اس ضرورت کا ادراک نہیں کرتے لیکن جوں ہی انہیں جدید معاشرے کے مسائل سے سابقہ پیش آئے گا، وہ بھی اپنے نقطہ نظر پر نظر غافلی کرنے پر آمادہ ہو جائیں گے۔ اللہ تعالیٰ ہمیں خود مختلف گروہوں میں بٹے رہنے کی وجہے اسلام کے دائرے میں رہتے ہوئے اس کی خدمت کی توفیق بخشنے۔ آمین!

ایک اہم نجوبیز

سینیما کے دوسرے روز چوہنی نشست میں ادارہ تحقیقاتِ اسلامی کے ڈاکٹر عصمت اللہ نے کویت کی ایک تنظیم کی گرال قدر خدمات پر روشی ڈالی جس سے اکثر حاضرین واقف نہ تھے۔ ان معلومات کے مطابق طبعی فقہی امور پر کام کرنے والی کویت کی المنظمة العالمية للعلوم الطبية ۲۵ برس سے اپنے موضوع پر ممتاز نوعیت کا کام کرچکی ہے اور بعض موضوعات پر تو ایک درجہ میں زائد سینیما بھی منعقد کرچکی ہے۔ ان میں سے بہت سے موضوعات ایسے ہیں جن کے بارے میں اسلامی معاشرہ رہنمائی کا شدید محتاج ہے۔ یہ تحقیقات انٹریٹ پر اسلامی دنیا کے استفادہ کے لئے کھلی پڑی ہوئی ہیں اور ہر کوئی انہیں اپنے کمپیوٹر میں اُتار سکتا ہے۔ ان تحقیقات پر مشتمل متعدد کتب بھی چھپ چکی ہیں لیکن افسوس کہ اسلامی دنیا کے نامور اہل علم کو بھی اس ادارے کے نام اور کام سے آگاہی نہیں۔

جناب ڈاکٹر عصمت اللہ کے ان معلومات پر مبنی خطاب کو بے حد سراہا گیا اور اس کے بعد مولانا جلال الدین عمری نے تبصرہ کرتے ہوئے اس امر پر افسوس کا اظہار کیا کہ طبعی موضوعات

پر اسلامی نقطہ نظر کی تشریع و ترجمانی کے لئے وہ بھی سالہا سال سے اپنی کاؤشیں جاری رکھے ہوئے ہیں۔ لیکن ان معلومات تک رسائی نہ ہونے کے سبب وہ ہر موضوع پر شروع سے محنت کرتے رہے ہیں، کاش کہ انہیں اس کوئی ادارے کا علم ہوتا اور وہ اس کی کاؤشوں کی مدد سے اپنے کام کو مزید جامع بناسکتے۔

متعدد موضوعات پر یہ مشکل سامنے آتی رہتی ہے کہ اسلامی دنیا میں مختلف موضوعات پر کام ہو چلتا ہے لیکن اس کام کے بارے میں کسی جگہ معلومات دستیاب نہیں ہوتیں جس کی بنیادی وجہ یہ ہے کہ اسلامی دنیا کا آپس میں رابطہ باہمی وسائل کی مدد سے نہیں ہے اور مغربی ذرائع ابلاغ ہی ان کے درمیان معلومات پہنچانے کا وسیلہ بنے ہوئے ہیں اور انہی پر اکتفا کیا جاتا ہے۔

اس سلسلے میں ہماری پر زور سفارش یہ ہے کہ اگر چہ وسائل کی عدم دستیابی یا اختیار اداروں کی عدم دلچسپی کی بنا پر مسلمان اہل علم کو آپس میں تبادلہ معلومات کرنے کے موقع حاصل نہیں ہوتے، نہ ہی اسلامی کتب کا کوئی ایسا عظیم الشان مرکز موجود ہے جو تمام مسلم محققین کی کاؤشوں کو یکجا رکھنے کا دعویٰ کر سکے تو کم از کم ایک ایسا مرکز معلومات ضرور قائم ہونا چاہیے جہاں اسلامی دنیا میں ہونے والی تمام تحقیقی کاؤشوں کی روپورٹ دستیاب ہو۔ گویا اگر شخص یا تحقیق طور پر یہ علمی خزانہ کیجا نہیں ہو سکتا تو چند باذوق لوگوں کی کاؤش سے ایسا مرکز ضرور قائم ہو سکتا ہے جہاں ان کے بارے میں صرف معلومات کیجا میر ہو سکیں۔ اس مقصد کے لئے ایسے مرکز کی خدمات کو انتہی سے منسلک کر کے اس سے تمام عالم اسلام فائدہ اٹھا سکتا ہے۔

کسی ایک موضوع پر ہونے والا سابقہ کام مزید تحقیق کے لئے بہت ٹھوں بنیاد فراہم کرتا ہے۔ باوجود اس کے مختلف خطوں میں پیش آنے والے مسائل مختلف نوعیت کے حامل ہوتے ہیں گرماں اپنی اساسی رہنمائی کی حد تک ان میں کافی حد تک اشتراک پایا جاتا ہے۔

اس دور میں اسلامی تحقیق کی اوّلین ضرورت ایک ایسے مرکز کی ہے جہاں اسلامی ممالک کی تمام قابل ذکر یونیورسٹیوں کی اسلامی موضوعات پر تحقیق کے بارے میں معلومات کیجا م موجود ہوں، ان کی دستیابی اور موجودگی کے بارے میں بنیادی معلومات وہاں سے مل سکیں۔ ایسے ہی اسلامی موضوعات پر کام کرنے والے تحقیقی اداروں اور ان کے کام کی تفصیلات وہاں میر ہوں۔ مثال کے طور پر اسلامی نظریاتی کونسل یا وفاقی شرعی عدالت پاکستان کے تحت جن موضوعات پر پاکستان کے اہل علم کو جمع کر کے وقیع کام کیا جا چکا ہے، ان کی فہرستیں حاصل

کرنے کا کوئی نہ کوئی ذریعہ ضرور ہونا چاہئے۔

امریکہ میں اس مقصد کے لئے 'سانشنسک ریسرچ' کے نام سے ایک ادارہ سرگرم ہے۔ اس ادارے میں مختلف علوم پر ہونے والی تحقیق کے بارے میں تمام معلومات کو جمع کیا جاتا ہے۔ مثال کے طور سائنس کی ایک شاخ علم کیمیا کے بارے میں ۱۹۷۰ء کے بعد سے جس قدر تحقیق کام ہوا ہے، اس کو محفوظ کرنے کا یہاں باقاعدہ ایک نظم موجود ہے۔ کیمیا میں ہونے والی تمام تحقیق کا خلاصہ یہاں ہر ہفتہ درج کیا جاتا ہے اور اس کو انٹرنیٹ ویب سائٹ پر آپ ڈیٹ بھی کر دیا جاتا ہے۔ پھر کیمیا کے میدان میں مزید تحقیق کا آغاز وہاں سے کیا جاتا ہے جہاں دنیا بھر کے سائنسدان اب تک پہنچ چکے ہیں۔ اس سے، پہلے سے موجود کام میں تکرار کا عصر کم سے کم ہوجاتا ہے۔ اس امریکی ادارے کا بنیادی مقصد یوں تو سائنس کے موضوع پر معلومات کی فراہمی نہیں بلکہ دراصل یہ اپنے اپنے موضوع پر ہونے والی تحقیقی کام اور تحقیقی مقالات کی درجہ بندی کا کام کرتا ہے۔ پہلے تحقیقی رسائل کو وہاں رجسٹر کیا جاتا اور ان میں شائع ہونیوالے مقالات کے معیار کی جانچ کے بعد اس کی علمی حیثیت کو ایک نمبر کے ذریعے معین کیا جاتا ہے مقالات لکھنے والے اشخاص کی کارکردگی اور اس فن میں ان کے مقام کا اندازہ انہی نمبروں کے ذریعے ہوتا ہے۔ لیکن اس سے معلومات کی فراہمی کا وسیع تر مقصد بھی حاصل ہوجاتا ہے۔

دوسری طرف اسلامی علوم کا یہ حال ہے کہ ہر موضوع پر ہونے والی تحقیق کا آغاز بالکل ابتداء سے ہوتا ہے اور اس دور میں اسلام پر ہونے والی تحقیق کا پیش حصہ ایسا ہے جن کے اکثر اجزاء پر کام پہلے سے ہو چکتا ہے لیکن اس کی معلومات کہیں دستیاب نہیں ہوتیں۔

اسلامی موضوعات پر ہو چکنے والے کام سے استفادہ کرتے ہوئے مزید امور پر تحقیق کے لئے گذشتہ معلومات سے استفادہ کرنا بھی گویا 'اجتماعیت' کا تصور اپنے اندر رکھتا ہے جہاں ایک فرد اپنے علمی رسوخ اور معلومات پر اعتماد کی جائے اجتماعی انسانی کاوشوں کو پیش نظر رکھ کر ایک مسئلے کا حل دریافت کر سکتا ہے۔ اگر وہ چند اہل علم افراد کو اکٹھا کرنے کی قدرت نہیں رکھتا یا ہماری لا بصری یا اسے متعلقہ موضوع پر مواد سیکھا فراہم نہیں کر سکتیں تو کم از کم اسلامی معلومات کے مرکز سے استفادہ کرتے ہوئے وہ کاغذ پر چند اہل علم کی آراء کو ایک جگہ ملاحظہ کر سکتا ہے۔ اس کی ضرورت روز افزوں ہے لیکن یہ کام بڑے مالی وسائل کے بغیر ممکن نہیں !! ☆☆